



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, कात्तिक २३ गते २०५५ साल (अतिरिक्ताङ्क ५१

भाग ३

श्री ५ को सरकार

कानून तथा न्याय मन्त्रालयको सूचना १

आधिकारिकता मुद्रण विभागबाट प्रमाणित गरिएकाछि। मात्र लागू हुनेछ।

सूचना २

कानूनी सहायता सम्बन्धी नियमावली, २०५५

कानूनी सहायता सम्बन्धी ऐन, २०५४ को दफा १२ ले दिएको अधिकार प्रयोग गरी केन्द्रीय कानूनी सहायता समितिले बनाएको देहायका नियमहरु श्री ५ को सरकार, कानून तथा न्याय मन्त्रालयले स्वीकृत गरेकोछ ।

परिच्छेद - १

प्रारम्भिक

१. संक्षिप्त नाम र प्रारम्भ : (१) यी नियमहरुको नाम “कानूनी सहायता सम्बन्धी नियमावली, २०५५” रहेकोछ ।
 (२) यो नियमावली तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस नियमावलीमा,-

- (क) “ऐन” भन्नाले कानूनी सहायता सम्बन्धी ऐन, २०५४ सम्फनु पर्दछ ।
- (ख) “समिति” भन्नाले ऐनको दफा २ को खण्ड (ख) र (ग) बमोजिमको केन्द्रीय तथा जिल्ला कानूनी सहायता समिति सम्फनु पर्दछ ।
- (ग) “सदस्य” भन्नाले समितिको सदस्य सम्फनु पर्दछ र सो शब्दले समितिको अध्यक्ष तथा सदस्य-सचिव समेतलाई जनाउँछ ।

परिच्छेद - २

कानूनी सहायता उपलब्ध गराउने सम्बन्धी व्यवस्था

३. कानूनी सहायता प्राप्त गर्न दरखास्त दिनु पर्ने : (१) ऐन तथा यस नियमावली बमोजिम कानूनी सहायता प्राप्त गर्न चाहने नेपाली नागरिकले अनुसूची - १ मा तोकिए बमोजिमको ढाँचामा सम्बन्धित समितिमा दरखास्त दिनु पर्नेछ ।

(२) उपनियम (१) बमोजिम दरखास्त दिँदा गाउँ विकास समितिको हकमा सम्बन्धित गाउँ विकास समितिको अध्यक्ष वा सदस्य वा सचिवले र नगरपालिकाको हकमा सम्बन्धित बडाको अध्यक्षले अनुसूची - २ बमोजिमको ढाँचामा गरिएको सिफारिस समेत संलग्न गर्नु पर्नेछ ।

(३) उपनियम (१) मा जुनसुकै कुरा लेखिएको भएतापनि कानूनी सहायता प्राप्त गर्न चाहने व्यक्ति स्वयं दरखास्त फाराम भर्न नजान्ने वा समितिको कार्यालयमा आई दरखास्त फाराम भर्न नसक्ने अवस्थामा रहेछ भने निजले पत्याएको अन्य व्यक्तिको समितिमा दरखास्त दिन सक्नेछ ।

(४) उपनियम (३) बमोजिम अन्य व्यक्ति मार्फत दरखास्त दिन ल्याएमा समितिको कर्मचारीले दरखास्त फाराम बमोजिम बुझ्नु पर्ने सबै कुरा बुझी उपनियम (२) बमोजिमको सिफारिस समेत संलग्न गराई दरखास्त दर्ता गरिदिनु पर्नेछ ।

(५) समितिमा दरखास्त दर्ता गराउन ल्याउदा दरखास्तमा उल्लिखित व्यहोरा प्रमाणित हुने कुनै कागजात भए त्यस्तो कागजात समेत दरखास्तवालाबाट पेश गर्न लगाउनु पर्नेछ ।

४. दरखास्त उपर जाँचवुङ्क: नियम ३ बमोजिम दर्ता हुन आएको दरखास्त र सो साथ संलग्न कागजात सदस्य-सचिवले जाँचवुङ्क गरी समितिको बैठकमा पेश गर्नु पर्नेछ ।

५. समितिको निर्णय र जानकारी: (१) नियम ४ बमोजिम समितिको बैठकमा पेश हुन आएको दरखास्तको सम्बन्धमा समितिले दरखास्तवालाई ऐन, यस नियमावली र केन्द्रीय समितिले समय समयमा निर्धारण गरेको नीति निर्देशनको अधीनमा रही कानूनी सहायता उपलब्ध गराउने वा नगराउने निर्णय गर्नेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।
 ६६२

(२) उपनियम (१) बमोजिम निर्णय गर्दा दरखास्तवालाको मुद्दाको प्रकृति, मुद्दा दायर गर्नु पर्ने हदम्याद वा प्रतिउत्तर दिनु पर्ने स्पाद तारेख समेतलाई विचार गरी दरखास्त परेको समितिले बढीमा पैतालीस दिन भित्र निर्णय गर्नु पर्नेछ ।

(३) उपनियम (२) बमोजिम समितिबाट भएको निर्णयको जानकारी सम्बन्धित दरखास्तवालालाई उपलब्ध गराईनेछ ।

६. कानूनी सहायता उपलब्ध नगराईने : (१) वार्षिक चालिस हजार रुपैयां भन्दा बढी आय हुने व्यक्तिलाई समितिले कानूनी सहायता उपलब्ध गराउने छैन ।

(२) देहाय बमोजिमका मुद्दामा अभियुक्त पक्षलाई समितिले कानूनी सहायता उपलब्ध गराउने छैन :-

- (क) जासूसी ऐन, २०१८ अन्तर्गतको,
- (ख) जीउ मास्ने बेच्ने कार्य (नियन्त्रण) ऐन, २०४३ अन्तर्गतको,
- (ग) प्राचीन स्मारक संरक्षण ऐन, २०१३ अन्तर्गतको मुद्दा,
- (घ) मुलुकी ऐन जबरजस्ती करणीको महलले सजाँय हुने मुद्दा,
- (ङ) भ्रष्टाचार निवारण ऐन, २०१७ तथा अछियार दुरुपयोग अनुसन्धान आयोग ऐन, २०४८ अन्तर्गतको मुद्दा,
- (च) राजशब्द चुहावट नियन्त्रण ऐन, २०५२ अन्तर्गतको मुद्दा,
- (छ) लागू औषध (नियन्त्रण) ऐन, २०३३ अन्तर्गतको मुद्दा,
- (ज) केन्द्रीय समितिले समय समयमा तोकेका अन्य मुद्दा ।

७. कानूनी सहायता बापतको खर्च सोध भर्ना व्यहोर्नु पर्ने : (१) कुनै व्यक्तिले कानूनी सहायता प्राप्त गरेको कारणबाट कुनै सम्पति वा आर्थिक लाभ प्राप्त गरेमा त्यस्तो व्यक्तिले निजलाई कानूनी सहायता उपलब्ध गराउने क्रममा सम्बन्धित समितिले गरेको खर्चको सोध भर्ना व्यहोर्नु पर्नेछ ।

(२) उपनियम (१) बमोजिम समितिले गरेको खर्चको सोध भर्ना गराउना निजले प्राप्त गरेको कुल सम्पति वा आर्थिक लाभको दश प्रतिशतको दरले हुन आउने रकम सोध भर्ना गराईनेछ ।

परिच्छेद - ३

केन्द्रीय कानूनी सहायता समितिको काम, कर्तव्य र अधिकार तथा बैठक सम्बन्धी कार्यविधि

८. केन्द्रीय कानूनी सहायता समितिको काम, कर्तव्य र अधिकार : ऐनको दफा ६ मा उल्लिखित काम, कर्तव्य र अधिकारको अतिरिक्त केन्द्रीय कानूनी सहायता समितिको काम, कर्तव्य र अधिकार देहाय बमोजिम हुनेछ :-

- (क) नियम ६ को उपनियम (१) बमोजिम तोकिएको आय भन्दा कम आय भएका धेरै व्यक्तिहरुबाट कानूनी सहायताको मांग भएमा कानूनी सहायता उपलब्ध गराउनु पर्ने व्यक्तिहरुको प्राथमिकता क्रम निर्धारण गर्ने आवश्यक नीति निर्धारण गर्ने र त्यसरी निर्धारित नीतिको अधीनमा रही कानूनी सहायता उपलब्ध गराउनु पर्ने व्यक्तिहरुको प्राथमिकता क्रम निर्धारण गर्ने,
- (ख) ऐनको दफा ४ को प्रतिबन्धात्मक वाक्यांस बमोजिम कुनै व्यक्तिलाई कानूनी सहायता उपलब्ध गराउने क्रममा समितिले गरेको खर्च आंशिक वा पूर्ण रूपले छुट दिने नीति निर्धारण गर्ने,
- (ग) ऐनको दफा ५ को उपदफा (४) बमोजिम कानूनी सहायता प्रदान गर्ने कानून व्यवसायीलाई दिईने पारिश्रमिकको अङ्ग निर्धारण गर्ने सम्बन्धमा आवश्यक नीति निर्धारण गर्ने र त्यसरी निर्धारित नीतिको अधीनमा रही कानूनी सहायता उपलब्ध गराउने कानून व्यवसायीको पारिश्रमिक निर्धारण गर्ने,
- (घ) नियम ७ को उपनियम (२) बमोजिम समितिले गरेको खर्चको सोध भर्ना गराउँदा निजले प्राप्त गरेको कुल सम्पति वा आर्थिक लाभको मूल्यांकन गर्ने सम्बन्धमा आवश्यक नीति निर्धारण गर्ने र त्यसरी निर्धारित नीतिको अधीनमा रही कानूनी सहायता प्राप्त गरेको व्यक्तिले प्राप्त गरेको कुल आर्थिक लाभको मूल्यांकन गर्ने,
- (ङ) ऐन तथा यस नियमावली बमोजिम कानूनी सहायता उपलब्ध गराउन समितिले तोकेको कुनै कानून व्यवसायीले कानूनी सहायता उपलब्ध गराउने काममा हेलचक्रयाँई वा लापरवाही गरी सम्बन्धित व्यक्तिको मुद्दा विग्रन गएमा त्यस्तो कानून

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६६२

व्यवसायीलाई प्रचलित कानून बमोजिम कारबाहीको लागि कानून व्यवसायी परिषद समक्ष सिफारिस गर्ने,

(च) केन्द्रीय समितिको वार्षिक कार्यक्रम तथा बजेट पारित गर्ने ।

९. केन्द्रीय कानूनी सहायता समितिको बैठक सम्बन्धी कार्यविधि : (१) केन्द्रीय समितिको बैठक प्रत्येक वर्षमा चार पटक अध्यक्षले तोकेको मिति, समय र स्थानमा बस्नेछ र आवश्यक भएमा सो भन्दा बढी पटक पनि बैठक बस्न सक्नेछ ।

(२) केन्द्रीय समितिले आवश्यकता अनुसार कुनै पदाधिकारी वा विशेषज्ञलाई केन्द्रीय समितिको बैठकमा आमन्त्रित वा पर्यवेक्षको रूपमा भाग लिन आमन्त्रण गर्न सक्नेछ ।

(३) केन्द्रीय समितिको कुल सदस्य संख्याको पचाश प्रतिशत सदस्य उपस्थित भएमा केन्द्रीय समितिको बैठकको लागि गणपूरक संख्या पुगेको मानिनेछ ।

(४) केन्द्रीय समितिको बैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा सदस्यहरूले आफूमध्येबाट छानेको सदस्यले बैठकको अध्यक्षता गर्नेछ ।

(५) केन्द्रीय समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्न व्यक्तिले निर्णयक मत दिनेछ ।

(६) केन्द्रीय समितिको बैठकको निर्णय समितिको सदस्य-सचिवले निर्णय पुस्तकामा जनाई प्रमाणित गरी जानकारीको लागि सबै सदस्यहरूलाई उपलब्ध गराउनेछ ।

(७) केन्द्रीय समितिको बैठक सम्बन्धी अन्य कार्यविधि केन्द्रीय समिति आफैले निर्धारण गरेबमोजिम हुनेछ ।

परिच्छेद - ४

जिल्ला कानूनी सहायता समितिको काम, कर्तव्य र अधिकार तथा बैठक सम्बन्धी कार्यविधि

१०. जिल्ला कानूनी सहायता समितिको काम, कर्तव्य र अधिकार : ऐनको दफा ७ मा उल्लिखित काम, कर्तव्य र अधिकारको अतिरिक्त जिल्ला कानूनी सहायता समितिको काम, कर्तव्य र अधिकार देहाय बमोजिम हुनेछ :-

(क) नियम ६ को उपनियम (१) बमोजिम निर्धारित आय भन्दा कम आय भएका धेरै व्यक्तिहरूबाट कानूनी सहायताको मांग भएमा कानूनी सहायता उपलब्ध गराउनु पर्ने व्यक्तिहरूको प्राथमिकता क्रम निर्धारण गर्न आवश्यक नीति निर्धारण गर्ने र त्यसरी निर्धारित नीतिको अधीनमा रही कानूनी सहायता उपलब्ध गराउनु पर्ने व्यक्तिहरूको प्राथमिकता क्रम निर्धारण गर्ने,

(ख) पुनरावेदन अदालत, जिल्ला अदालत तथा अन्य निकायमा असमर्थ पक्षको तर्फबाट कानूनी सहायता प्रदान गर्न सम्बन्धित वार ईकाईसंग समन्वय कायम गरी कानून व्यवसायीको सूची तयार गर्ने,

(ग) ऐनको दफा ४ को प्रतिवन्धात्मक वाक्यांस बमोजिम कुनै व्यक्तिलाई कानूनी सहायता उपलब्ध गराउने क्रममा समितिले गरेको खर्च आशिक वा पूर्ण रूपले छुट दिने सम्बन्धमा केन्द्रीय समितिद्वारा निर्धारित नीतिको अधीनमा रही आवश्यक निर्णय गर्ने,

(घ) ऐनको दफा ५ को उपदफा (४) बमोजिम कानूनी सहायता प्रदान गर्ने कानून व्यवसायीलाई दिने पारिश्रमिकको अड्ड निर्धारण गर्ने सम्बन्धमा केन्द्रीय समितिद्वारा निर्धारित नीतिको अधीनमा रही कानूनी सहायता उपलब्ध गराउने कानून व्यवसायीको पारिश्रमिक निर्धारण गर्ने,

(ङ) नियम ७ को उपनियम (२) बमोजिम समितिको खर्चको सोध भर्ना गराउदा निजले प्राप्त गरेको कुल आर्थिक लाभको मूल्यांकन गर्ने सम्बन्धमा केन्द्रीय समितिद्वारा निर्धारित नीतिको अधीनमा रही कानूनी सहायता प्राप्त गरेको व्यक्तिले प्राप्त गरेको कुल आर्थिक लाभको मूल्यांकन गर्ने,

(च) ऐन तथा यस नियमावली बमोजिम कानूनी सहायता उपलब्ध गराउन समितिले तोकेको कैनै कानून व्यवसायीले कानूनी सहायता उपलब्ध गराउने काममा हेलचक्रयाँई वा लापरवाही गरी सम्बन्धित व्यक्तिको मुद्दा विग्रन गएमा त्यस्तो कानून व्यवसायीलाई प्रचलित कानून बमोजिम कारबाही गर्ने कानून व्यवसायी परिषद समक्ष सिफारिस गर्ने केन्द्रीय समितिलाई अनुरोध गर्ने,

(४)

आधिकारिकता मुद्रण विभागमा प्रमाणित गरिएपछि मात्र लागु हुनेछ।

(छ) जिल्ला समितिको वार्षिक कार्यक्रम तथा बजेट पारित गरी स्वीकृतिको लागि केन्द्रीय समितिमा पठाउने ।

११. जिल्ला कानूनी सहायता समितिको बैठक सम्बन्धी कार्यविधि : (१) जिल्ला समितिको बैठक प्रत्येक वर्षमा तीन पटक अध्यक्षले तोकेको मिति, समय र स्थानमा बस्नेछ र आवश्यक भएमा सो भन्दा बढी पटक पनि बैठक बस्न सक्नेछ ।

(२) जिल्ला समितिले आवश्यकता अनुसार कुनै विशेषज्ञाई जिल्ला समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

(३) जिल्ला समितिको कुल सदस्य संख्याको पचाश प्रतिशत सदस्य उपस्थित भएमा जिल्ला समितिको बैठकको लागि गणपूरक संख्या पुगेको मानिनेछ ।

(४) जिल्ला समितिको बैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा सदस्यहरूले आफूमध्येबाट छानेको सदस्यले बैठकको अध्यक्षता गर्नेछ ।

(५) जिल्ला समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयक मत दिनेछ ।

(६) जिल्ला समितिको बैठकको निर्णय समितिको सदस्य-सचिवले निर्णय पुस्तकामा जनाई प्रमाणित गरी जानकारीको लागि सबै सदस्यहरूलाई उपलब्ध गराउनेछ ।

(७) जिल्ला समितिको बैठक सम्बन्धी अन्य कार्यविधि जिल्ला समिति आफैले निर्धारण गरे बमोजिम हुनेछ ।

परिच्छेद - ५
विविध

१२. कोषको सञ्चालन : (१) समितिको कोषको नाममा प्राप्त हुन आउने रकम समितिले तोकेको वाणिज्य बैकमा जम्मा गरिनेछ ।

(२) उपनियम (१) बमोजिमको कोषको सञ्चालन केन्द्रीय समितिको हकमा केन्द्रीय समितिको सदस्य-सचिव र कुनै एक सदस्य वा समितिको कर्मचारीको संयुक्त हस्ताक्षरबाट सञ्चालन हुनेछ र जिल्ला समितिको हकमा जिल्ला समितिको अध्यक्ष र कुनै एक सदस्य वा समितिको कर्मचारीको संयुक्त हस्ताक्षरबाट सञ्चालन हुनेछ ।

१३. अधिकार प्रत्यायोजन : ऐन तथा यस नियमावली बमोजिम समितिले प्राप्त गरेका काम, कर्तव्य र अधिकार मध्ये केही अधिकार समितिले तत् तत् समितिको सदस्यहरू रहने गरी गठन भएको कुनै उपसमिति वा कुनै सदस्य वा समितिको कर्मचारीलाई सुम्पन सक्नेछ ।

१४. निर्णय प्रमाणित गर्ने : समितिको निर्णय सम्बन्धित समितिको सदस्य-सचिवले प्रमाणित गर्नेछ ।

१५. उपसमिति गठन गर्न सक्ने : (१) समितिले ऐन वा यस नियमावली बमोजिम गर्नु पर्ने कुनै काम गर्न आवश्यकता अनुसार समितिको सदस्य वा विशेषज्ञहरू रहेको उप समिति गठन गर्न सक्नेछ ।

(२) उपनियम (१) बमोजिम गठित समितिको काम, कर्तव्य तथा अधिकार र कार्याविधि समितिले तोके बमोजिम हुनेछ ।

१६. वार्षिक प्रतिवेदन : (१) जिल्ला समितिले आफ्नो वार्षिक प्रतिवेदन केन्द्रीय समितिलाई पेश गर्नु पर्नेछ र केन्द्रीय समितिले जिल्ला समितिको प्रतिवेदनका कुराहरू समेतलाई समावेश गरी वार्षिक प्रतिवेदन तयार गरी शी ५ को सरकारमा पेश गर्नु पर्नेछ ।

(२) उपनियम (१) बमोजिम तयार गरिने प्रतिवेदनमा अन्य कुराहरूको अतिरिक्त समितिको आय व्यय विवरण, कानूनी सहायता सम्बन्धमा भएको खर्चको लागत सामाजिक प्रभाव र उपलब्धीको बारेमा उल्लेख गर्नु पर्नेछ ।

(५)

आधिकारिकता मुद्रण विभागबाट प्रमाणित राखिएपछि मात्र लागु हुनेछ।

अनुसूची - १

(नियम ३ को उपनियम (१) संग सम्बन्धित) .

कानूनी सहायता माग गर्नको लागि दिइने दरखास्त फारामको नमूना

श्री कानूनी सहायता समिति,

विषय : कानूनी सहायता उपलब्ध गराई दिने वारे

मलाई कानूनी सहायताको आवश्यक परेको हुनाले देहाय बमोजिमको विवरणहरु खुलाई कानूनी सहायता पाउनको लागि अनुरोध गर्दछु ।

१. कानूनी सहायता उपलब्ध गराईन् पर्ने विषय वस्तुको संक्षिप्त विवरण :

२. पारिवारिक स्थितिको विवरण :

३. आर्थिक स्थितिको विवरण : मेरो मुख्य पेशा व्यवसाय हो । सो वाहेक मैले नोकरी । व्यापार । व्यवसाय गरेकोछु । गरेको छैन । अन्य नोकरी, व्यापार व्यवसाय गरतापनि मेरो वार्षिक कुल आय रु चालीस हजार रुपैयां भन्दा बढी छैन ।

माथि उल्लिखित व्यहोरा प्रमाणित गर्न देहाय बमोजिमका कागजातको सक्कल तथा नक्कल प्रतिहरु यसै साथ संलग्न गरेकोछु ।

१.
२.
३.

माथि उल्लिखित व्यहोरा ठीक साँचो छ । भुट्टा ठहरे कानून बमोजिम सँहुला बुफाउँला ।

दरखास्तवालाको -

सही :
पुरा नाम थर:
ठेगाना :

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची - २

(नियम ३ को उपनियम (२) संग सम्बन्धित)

कानूनी सहायता दिलाउन सम्बन्धित गाँउ विकास समितिको अध्यक्ष वा सदस्य वा सचिव वा
नगरपालिकाको वडा अध्यक्षले गरि दिने सिफारिसपत्र

श्री कानूनी सहायता समिति,

विषय : कानूनी सहायता उपलब्ध गराईदिने बारे सिफारिस

यसमा कानूनी सहायताको लागि माग गर्ने श्री । श्रीमती । सुश्री यस
गाँउ विकास समिति । नगरपालिका अन्तर्गत वडा नं. का बासिन्दा हुन । निजको मुख्य पेशा व्यवसाय
कृषि । नोकरी । व्यापार । हो । मुख्य पेशा, व्यवसाय तथा अन्य स्रोतबाट समेत गरी निजको वार्षिक कुल
आय रु. चालीसहजार भन्दा कम रहेकोछ । निजको आर्थिक स्थिति अनुसार मुद्रा दायर गर्न ।
प्रतिउत्तरपत्र दायर गर्न लगायत अन्य कानूनी सल्लाहको लागि कानून व्यवसायी मुकरर गर्न सक्ने स्थिति
नरहेकोले निजलाई त्यस समितिबाट कानूनी सहायता उपलब्ध गराई दिनु हुन सिफारिस साथ अनुरोध गरिन्छ ।

सिफारिस गर्ने गा.वि.स. वा वडा कार्यालयको छाप :-

सिफारिस गर्ने :-

गा.वि.स. / नगरपालिकाको नाम :-

सिफारिसकर्ताको नाम:-

दर्जा:-

वडा अध्यक्ष वा सचिवले सिफारिस

गरेको भए वडा नं:-

सिफारिसकर्ताको सही:-

मिति :-

आज्ञाले,
तीर्थमान शाक्य
श्री ५ को सरकारको सचिव

